



जनहिताय सर्वदा



महाराष्ट्र शासन

महसूल व वन विभाग

मादाम कामा मार्ग, हुतात्मा राजगुरु चौक

मंत्रालय, मुंबई-४०००३२.



दूरध्वनी क्र.०२२-२२०४८२४७

Email ID :dokh.rfd@maharashtra.gov.in

क्रमांक:-गौखनि-३३/०३२४/प्र.क्र.२९/ख-१

दिनांक :- २२ जुलै, २०२४

विषय : गौण खनिज- अहमदनगर

सन २०१७-१८ करीता मौजे मायगावदेवी क्र. २, ता. कोपरगाव, जि. अहमदनगर या वाळू गटामधून उत्खनन करता न आलेल्या वाळूची रक्कम परत मिळणेबाबत.

के.के.इन्फास्ट्रक्चर तर्फे श्री. किरण जगन्नाथ कटाळे

शासन ज्ञापन:

सन २०१७-१८ करीता मौजे मायगावदेवी क्र. २, ता. कोपरगाव, जि. अहमदनगर हा वाळू गट ४०५० ब्रास परिमाणाकरीता रक्कम रुपये १,१५,००,०००/- इतक्या रक्कमेस लिलावधारक के. के. इन्फास्ट्रक्चर तर्फे श्री. किरण जगन्नाथ कटाळे, रा. चांदगिरी ता. जि. नाशिक यांना अपर जिल्हाधिकारी, अहमदनगर यांनी दिनांक १०.०४.२०१८ च्या आदेशान्वये मंजूर केला होता. लिलावधारक यांनी करारनाम्यातील अटी व शर्तीचा भंग केल्याच्या कारणास्तव अपर जिल्हाधिकारी, अहमदनगर यांनी दि. २५.०६.२०१८ रोजीच्या आदेशाद्वारे लिलाव रद्द केला. तसेच, वाळू गटाच्या अटी व शर्तीच्या पालनार्थ लिलावधारक यांनी भरलेली अनामत रक्कम रुपये २२,३३,१७०/- दिनांक २७.११.२०१८ च्या आदेशान्वये जप्त केली.

०२. अपर जिल्हाधिकारी, अहमदनगर यांच्या आदेशाविरुद्ध लिलावधारक यांनी अपर आयुक्त, नाशिक विभाग, नाशिक, यांचेकडे दाखल अपील अर्जावर त्यांनी अपर जिल्हाधिकारी यांचे आदेश रद्द करून लिलावधारक यांना प्रमाणशीर परतावा करण्याचे व अटीच्या भंगापोटी अनामत रक्कमेमधून अंशतः रक्कम जप्त करण्याचे आदेश दिनांक १६.०३.२०१९ रोजी दिले आहेत. सदर आदेशान्वये व्यथित होऊन लिलावधारक यांनी दाखल केलेल्या अपील अर्जावर मा. मंत्री(महसूल) यांनी अपर आयुक्त, नाशिक यांच्या दिनांक १६.०३.२०१९ रोजीच्या आदेशामधील अटीच्या भंगापोटी अनामत रक्कमेमधून अंशतः रक्कम जप्त करण्याचा मुद्दा रद्द करून प्रशासकीय कारणास्तव मंजूर परिमाणाचे उत्खनन करणे शक्य झाले नसल्याने वाळू निर्गत धोरणातील तरतुदीनुसार अर्जदार यांना उर्वरीत परिमाणापोटी प्रमाणशीर परताव्याची रक्कम परिगणित करून अदा करण्याचे आदेश दिनांक २४.०५.२०२३ रोजी दिले आहेत.

०३. मा. मंत्री (महसूल) यांचे दिनांक २४.०५.२०२३ रोजीचे आदेश व त्यानुषंगाने जिल्हाधिकारी अहमदनगर कार्यालयाने दिनांक ०१.०२.२०२४ रोजी सादर केलेला अहवाल विचारात घेता, सन २०१७-१८ करीता मौजे मायगावदेवी क्र. २, ता. कोपरगाव या वाळू गटामधून उत्खनन करता न आलेल्या वाळूची प्रमाणशीर रक्कम रुपये ३९,३३,२७५/- + जप्त करण्यात आलेली अनामत रक्कम रुपये २२,३३,१७०/- असे एकूण रक्कम रु.६१,६६,४४५/- (रुपये एकसष्ट लाख सहासष्ट हजार चारशे पंचेचाळीस फक्त) इतकी लिलावधारक के.के.इन्फास्ट्रक्चर तर्फे श्री. किरण जगन्नाथ कटाळे यांना परत करण्याचा शासनाने निर्णय घेताला आहे.

०४. सबब, लिलावधारक के.के.इन्फास्ट्रक्चर तर्फे श्री. किरण जगन्नाथ कटाळे, रा. चांदगिरी ता. जि. नाशिक यांनी लिलावाची संपूर्ण रक्कम व अनामत रक्कम प्रत्यक्षात शासनाकडे जमा केल्याची व यापूर्वी ह्या रक्कमा अदा केलेल्या नाहीत, याची खातरजमा करून घेण्याच्या अटीवर उत्खनन करता न आलेल्या वाळूची प्रमाणशीर रक्कम रुपये ३९,३३,२७५/- + जप्त करण्यात आलेली रक्कम रुपये २२,३३,१७०/- असे एकूण रक्कम रु.६१,६६,४४५/- (रुपये एकसष्ट लाख सहासष्ट हजार चारशे पंचेचाळीस फक्त) इतकी अदा करण्यास या शासन ज्ञापनाद्वारे शासन मान्यता देण्यात येत आहे.

०५. या बाबीवर होणारा खर्च सन २०२४-२५ या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावा.

०७. सदर शासन ज्ञापन, वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.०८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका,१९७८, भाग-२ नुसार महसूल व वन विभागास प्रदान करण्यात आलेल्या वित्तीय अधिकारानुसार निर्गमित करण्यात येत आहे.

सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२४०७३०१७१२३६३३१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(शिवाजी चौरे)

अवर सचिव, महाराष्ट्र शासन

प्रति,

जिल्हाधिकारी, अहमदनगर

प्रत:-

१) विभागीय आयुक्त, नाशिक.

- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)- १, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, अहमदनगर
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-३२.